

## خبرنامہ جولائی - ۱۹۹۵ء

صرف احباب جماعت کے لئے

○ حضرت امیر ڈاکٹر سعید احمد خان صاحب

حضرت امیر کی صحت اگرچہ کمزور ہے لیکن چند دن سے خدا کے فضل سے بہتر رہی ہے۔ چنانچہ تربیتی کلاس کی تمام کارروائی لاؤڈ سپیکر سے اپنے کمرہ میں ہی سماعت فرماتے رہے۔ احباب سے درخواست ہے کہ وہ حضرت امیر کی صحت اور درازی عمر کے لئے پر خلوص دعائیں جاری رکھیں۔

○ دعا

پشاور میں شیخ شریف احمد صاحب کئی ماہ سے بیمار چلے آ رہے ہیں بیگم حلدہ رحمن۔ محترم راجہ محمد افضل صاحب۔ مولوی عبدالرؤف صاحب اور چوہدری محمد حیات کی اہلیہ اور دیگر اور دوست جو بیمار ہیں سب کے لئے درود دل سے دعا فرمائیں۔

○ سالانہ تربیتی کورس

اس سال سالانہ تربیتی کورس ۲۱ جولائی سے ۲۹ جولائی تک دارالسلام لاہور میں منعقد ہوا۔ کورس میں جماعت سرائے نورنگ بنوں۔ سفید ڈھری پشاور۔ کچھی ضلع ہزارہ۔ چک ۸۱ ضلع سرگودھا۔ راولپنڈی، فیصل آباد کراچی، ساگملہ ہل، اوکاڑہ، بدو مٹی اور لاہور سے ۶۰ سے زائد طلباء نے شرکت کی۔ حضرت امیر ایدہ اللہ تعالیٰ نے باوجود کمزوری صحت جامع دارالسلام میں تشریف لاکر طلباء سے خطاب فرمایا۔ دوران کورس طلباء کو سیرت مسیح موعود۔ بعثت مجددین۔ حضرت مسیح موعود کا عشق قرآن اور اسلام اور عیسائیت کا تقابلی مطالعہ جیسے موضوعات پر خصوصی تدریس و تعلیم کی کوشش کی گئی طلباء کے ذہنوں میں موجودہ حالات کے متعلق سوالات اور جوابات کے لئے اجتماعی مباحثہ کا بھی انتظام کیا گیا اور اس غرض کے لئے دو دو گھنٹے رکھے گئے۔ اس کے علاوہ طلباء کو ایک وڈیو فلم بھی دکھائی گئی جو حال میں امریکہ سے موصول ہوئی جس میں محترمہ ثینہ ساہو خان اور ڈاکٹر نعمان الہی ملک صاحب کے ساتھ نئے احمدی بھائی جو جماعت امریکہ میں شامل ہوئے ہیں ان سے گفتگو اور تقاریر دکھائی گئی تھیں۔ ان نئے دوستوں کا ذکر جماعت امریکہ کی خبروں میں آگے کیا گیا ہے۔

تربیتی کورس میں شامل طلباء کو مندرجہ ذیل احباب نے اپنے لیکچروں سے مفید معلومات پہنچانے میں کوئی کسر نہ چھوڑی جن کے لئے ہم تمہ دل سے مشکور ہیں۔ (۱) اعجاز احمد صاحب لاہور (۲) پروفیسر غلام رسول صاحب لاہور (۳) عبدالحمید صاحب راولپنڈی (۴) راجہ محمد بیدار صاحب لاہور (۵) مسز محمد احمد صاحب لاہور اور کورس کے انچارج عامر عزیز صاحب۔ آخر میں طلباء کو امتحان کے لئے دو گروپوں میں تقسیم کیا گیا۔ سینئر گروپ اور جونیئر گروپ کا الگ الگ امتحان لیا گیا۔ امتحانات میں اول، دوم اور سوم آنے والے طلباء میں انعامات تقسیم کئے گئے۔

کورس کے انچارج عامر عزیز صاحب تھے اور اعانت پروفیسر اعجاز احمد صاحب نے کی جس لگن اور محنت سے ان دونوں صاحبان نے یہ کام پایہ تکمیل تک پہنچایا وہ قابل تحسین ہے۔ باوجودیکہ دوران کورس کچھ مشکلات پیش آئیں لیکن طلبہ کے شوق و جذبہ حصول علم دیکھ کر خوشی ہوئی کہ آئندہ نسل خدا کے فضل سے جماعت کا نام روشن کرے گی۔

شرکاء کے کھانے اور دیگر نگرانی کا کام آفتاب احمد صاحب کے سپرد رہا جس کی اعانت عاصم خلیل صاحب نے کی ان دونوں بھائیوں نے یہ کام بڑی جانفشانی اور عمدگی سے سرانجام دیا جو بے مثال ہے۔

## ○ امریکہ

جماعت امریکہ اپنا جلسہ جمعہ 4 اگست سے منعقد کر رہی ہے کارروائی نماز جمعہ کے بعد شروع کر کے ۶ اگست نماز ظہر تک جاری رہے گی۔ خدا کے فضل سے جلسہ میں شمولیت کے لئے نہ صرف امریکہ کے مختلف شہروں سے بلکہ ہالینڈ، سری نام، انگلستان، کینیڈا، ٹرینیڈا اور گیانا سے بھی خواتین و حضرات تشریف لارہے ہیں۔ جیسا کہ گذشتہ خبرنامہ میں ذکر کر چکے ہیں ”کنکنکی“ (امریکہ) سے کئی احباب جماعت میں بیعت کر کے شامل ہوئے اور اسی طرح ان کی وجہ سے دوسرے لوگوں نے بھی جماعت احمدیہ لاہور کے متعلق معلومات حاصل کرنے کی خواہش ظاہر کی ہے۔ چنانچہ ان کی دعوت پر محترمہ ساهو خان صاحبہ اور ڈاکٹر نعمان الہی صاحبہ دین حق اور جماعت احمدیہ کے متعلق خطاب کرنے کے لئے ”کنکنکی“ تشریف لے گئے ان کی تقاریر کا اس قدر اثر ہوا کہ ۳۵ اشخاص بیعت کر کے سلسلہ میں داخل ہو چکے ہیں اور مزید اشخاص کے شامل ہونے کی توقع ہے اور اس طرح ہمارے لڑیچر کے پہنچنے سے سفید روجوں کو اس کے خاص فضل سے حق کی قبولیت کی طرف کھینچ لیا۔

جارج ٹاؤن یونیورسٹی میں اسلامی تعلیمات کے موضوع پر ایک سیمینار منعقد ہوا۔ جس میں شمولیت کے لئے محترمہ ساهو خان صاحبہ اور ڈاکٹر نعمان صاحبہ تشریف لے گئے تھے۔ اس سیمینار میں اسلامی تعلیمات کے ڈائریکٹر نے خاص طور پر مولانا محمد علی صاحب کے انگریزی ترجمہ قرآن کا ذکر کیا اور اس کو سراہا۔

سپنر بروکس نام کا ایک امریکن جو اب جزائر ہوائی میں رہتے ہیں امریکہ سے موصول شدہ لڑیچر کے پڑھنے سے دین حق قبول کر کے سلسلہ میں شامل ہوئے۔ نہ صرف یہ بلکہ وہ بہت موثر طریق سے تبلیغ دین میں مصروف ہو گئے ہیں اور جماعت امریکہ کے لئے تقویت کا باعث بن رہے ہیں۔

جعفر رحیمی صاحب اور ان کا بیٹا شگاگو میں رہائش پذیر ہیں ان دونوں باپ بیٹے نے بھی جماعت امریکہ سے انگریزی ترجمہ قرآن اور سلسلہ کا لڑیچر ملنے پر مطالعہ کیا اور جماعت میں شمولیت اختیار کی ہے۔

اٹلی میں مارکو ڈومینس صاحب نے امریکہ کی جماعت سے مزید لڑیچر حاصل کر کے اپنے بیعت کی تجدید کر کے جماعت کے لئے ہر قسم کی خدمت کرنے کا اظہار کیا ہے۔ امید ہے ان سے جماعت امریکہ کے لئے بفضل خدا اٹلی میں تبلیغ کا اچھا ذریعہ ثابت ہوں گے۔

## ○ ہالینڈ

احباب جماعت کے علم میں ہے کہ جامعہ برلن کی عمارت تاحال مرمت نہ ہو سکی۔ اور اخراجات کا اندازہ قریباً ایک کروڑ روپیہ لگایا گیا تھا۔ چوہدری سعید احمد صاحب نے اس بارے اطلاع دی ہے کہ جزوی مرمت اشد ضروری ہے۔ ادھر ہالینڈ سے اے۔ ایس سنتو صاحب رابطہ افسر برائے یورپ بمعہ کچھ دوستوں کے برلن تشریف لے گئے اور فوری اقدام کے لئے صدر انجمن کو لکھا چنانچہ بلاذغیر سے ۲۰ ہزار مارک فراہم ہوئے تاکہ فوری ضرورت پوری ہو سکے۔

محترم سنتو صاحب نے اس غرض کے لئے تمام جماعتوں سے چندہ اکٹھا کرنے کی تحریک کروانے کے لئے پرزور الفاظ میں لکھا ہے۔ محترم سنتو صاحب تحریر فرماتے ہیں کہ برلن میں چوہدری سعید احمد صاحب تنہا بڑے جوش و خروش سے یورپ میں جو اس وقت باطل کا گڑھ ہے احمدیت کا جھنڈا بلند کئے ہوئے ہیں اور بے مثال خدمت سرانجام دے رہے ہیں۔

ایک اطلاع کے مطابق شوکت علی صاحب (تھائی لینڈ) بدستور خدمت دین میں مصروف ہیں اور دورے کر رہے ہیں۔